



जिल्ला प्रशासन कार्यालय

पाँचथर, फिदिम

मिति २०७८।०२।१७

पाँचथर जिल्लाका प्रमुख जिल्ला अधिकारीबाट जारी आदेश

विश्वभर फैलदै गईरहेको नयाँ भेरियन्टको कोभिड १९ महामारी नेपालमा समेत फैलिएको र पछिल्ला-दिनहरूमा छिमेकी जिल्लाहरूमा समेत संक्रमण तीव्ररूपमा बढिरहेको र पाँचथर जिल्लामा कोभिड १९ को संक्रमणलाई मध्यनजर गरी उक्त संक्रमणको रोकथाम र नियन्त्रणका लागि संक्रामक रोग ऐन, २०२० को दफा-२ र स्थानीय प्रशासन ऐन, २०२८ को दफा-६ को उपदफा-३ र कोभिड-१९ संकट व्यवस्थापन सम्बन्धमा व्यवस्था गर्न बनेको अध्यादेश, २०७८ बमोजिम प्रमुख जिल्ला अधिकारीलाई दिएको अधिकार प्रयोग गरि मिति २०७८।०२।१७ गते सोमवार मध्यराती १२ बजे देखि मिति २०७८।०२।२४ गते सोमवार मध्यराती १२ बजे सम्म पाँचथर जिल्लाभर लागू हुने गरी देहाय बमोजिमको निषेधाज्ञाको आदेश तेस्रो पटक जारी गरि निषेधाज्ञा आदेशलाई थप कडाईका साथ निरन्तरता दिईएको छ । यो आदेशको पालना गर्नु/गराउनु सबै व्यक्ति, संघ संस्था, पेशाकर्मी, व्यवसायी तथा आम नागरिकको कर्तव्य हुनेछ । यो आदेशको उल्लंघन गरेमा संक्रामक रोग ऐन, २०२० र कोभिड-१९ संकट व्यवस्थापन सम्बन्धमा व्यवस्था गर्न बनेको अध्यादेश, २०७८ तथा प्रचलित कानून बमोजिम कारवाही हुने व्यहोरा समेत सम्बन्धित सबैमा जानकारी गराइन्छ ।

देहाय:-

सर्वसाधारणको हकमा

- अत्यावश्यक काम: जस्तै:- औषधी उपचार प्रयोजन बाहेक घरबाट बाहिर ननिस्कने ।
- नेपाल सरकारद्वारा जारी गरिएका स्वास्थ्य सम्बन्धी मापदण्ड जस्तै:- सामाजिक दुरी, स्वास्थ्य सुरक्षा मापदण्डहरू, जस्तै: साबुन पानीले हात धुने, माक्स र सेनिटाईजरको प्रयोग अनिवार्य रूपमा गर्ने ।
- हाट बजार, मेलाजात्रा, महोत्सव, पार्टी, भोज लगायतका भिडभाड हुने कार्य नगर्ने एवं नगराउने ।
- COVID-19 को लक्षण देखिएका वा अन्य यस्तै किसिमको स्वास्थ्य समस्या देखिएमा स्थानीय तह वा कोभिड-१९ उपचार केन्द्रमा सम्पर्क राख्ने ।

सरकारी/सार्वजनिक कार्यालय तथा बैंक/वित्तीय/सहकारी/बिमा संस्था संचालन सम्बन्धमा

- सरकारी र सार्वजनिक कार्यालयहरूले अत्यावश्यक सेवा बाहेक अन्य सम्पूर्ण सेवाहरू स्थगन गर्ने ।
- पाँचथर जिल्लास्थित सरकारी र निजी बैंक/वित्तीय संस्था, सहकारी र बिमा संस्थाहरूले कोभिड-१९ को संक्रमणको चेन ब्रेक गर्न एक हप्ताको लागि अतिआवश्यक आन्तरिक सेवा बाहेक ग्राहक सेवा पूर्ण रूपमा बन्द गर्ने ।
- सहकारी संस्थाहरूले घर, पसल तथा समूहमा गई बचत रकम जम्मा गर्ने कार्य हाललाई स्थगित गर्ने ।

पुण्य प्रसाद दमाल
प्रमुख जिल्ला अधिकारी
1



जिल्ला प्रशासन कार्यालय

पाँचथर, फिदिम

पसल तथा व्यवसाय सञ्चालन सम्बन्धमा

- औषधी पसलहरू २४ सै घण्टा खुल्ला रहने ।
- दैनिक अत्यावश्यक पर्ने फलफूल, दुध तथा दुग्धजन्य पदार्थहरू, तरकारी पसलहरू विहान ०५:०० बजेदेखि बिहान ०८:०० बजेसम्म मात्र खोल्ने ।
- अन्य पसलहरूका साथै खाद्यान्न, खाना पकाउने ग्यास र निर्माण सामग्री लगायत अत्यावश्यक पसल व्यवसायहरू समेत मिति २०७८।०२।१७ गते सोमवार मध्यराती १२ बजे देखि मिति २०७८।०२।२४ गते सोमवार मध्यराती १२ बजे सम्म एक हप्ताको लागि पूर्ण रूपले बन्द गर्ने ।
- होटल तथा रेष्टुरेन्टहरूमा भेटघाट तथा जम्मा हुने गरी सेवा प्रदान गर्न नपाइने तथा मदिराजन्य पदार्थको बिक्री बितरणलाई पूर्ण रूपमा निःषेध गर्ने ।
- सिनेमा हल, पार्टी प्यालेस, स्वीमिङ पुल, सपिङ मल, मनोरञ्जन स्थल, पार्क, सैलुन, ब्यूटी पार्लर, जीमखाना, समूहमा खेलिने खेलकुद (ब्याडमिन्टन, फूटबल तथा भलिबल आदि) पुस्तकालय, संग्रहालय आदि सञ्चालन गर्न नपाइने ।

सवारी साधन सञ्चालन सम्बन्धमा

- अत्यावश्यक सेवाहरू वाहेकका सबै प्रकारका सार्वजनिक एवं निजी सवारी साधन (चारपाङ्ग्रे तथा दुईपाङ्ग्रे) मिति २०७८।०२।१७ गते सोमवार मध्यराती १२ बजे देखि मिति २०७८।०२।२४ गते सोमवार मध्यराती १२ बजे सम्म पाँचथर जिल्लाभर सञ्चालनमा पूर्णरूपले रोक लगाउने ।
- अत्यावश्यक सेवाहरू जस्तै एम्बुलेन्स, खानेपानी, ईन्धन तथा लुब्रिकेन्ट, स्वास्थ्य, तरकारी, फलफूल, दुध, तथा दुग्धजन्य पदार्थ, पशुपंक्षी तथा पशुपंक्षीजन्य पदार्थ, मासु तथा मासुजन्य बस्तु बोकेको सवारी साधन र पास प्राप्त सवारी साधनहरू मात्र विषय उल्लेख गरी सञ्चालन गर्न पाउने ।
- आजको मितिसम्म जिल्ला प्रशासन कार्यालय, पाँचथर र स्थानीय तहबाट जारी भएका सम्पूर्ण सवारी पासहरू खारेज गरिएको र अति आवश्यक र मृत्यु र उपचार बाहेक कुनै पनि पास जारी नहुने ।

उद्योग, कल-कारखाना र निर्माण कार्य संचालन सम्बन्धमा

- कोभिड-१९ को चेनब्रेक गर्न अपरिहार्य भएकोले निर्माणकार्य पूर्ण रूपमा बन्द गर्ने तथा मेची राजमार्ग भई अन्य जिल्ला जाने सवारी साधनहरूलाई Time Card को व्यवस्था गरी आवतजावत गर्न दिने ।


पुण्य प्रसाद ढकाल
प्रमुख जिल्ला अधिकारी



नेपाल सरकार
गृह मन्त्रालय

जिल्ला प्रशासन कार्यालय पाँचथर, फिदिम

विवाह तथा मृत्यु संस्कार सम्बन्धमा

- विवाहको लागि दुलाहा दुलही सहित बढिमा २ वटा सवारी साधनमा १० जनासम्म व्यक्ति व्यार्न राखेर स्वास्थ्य मापदण्डको पालना गरी जिल्ला भित्र वा अन्य जिल्लामा आवत जावत गर्नु पर्दा अनुमति पास आवश्यक नपर्ने।
- मृत्यु संस्कार, बिरामी कुरुवाको रुपमा अनिवार्य सहभागी हुनु पर्ने व्यक्तिले अन्य जिल्लामा जानु पर्दा सम्बन्धित व्यक्तिले उक्त व्यहोरा खुल्ने कागजात (निवेदन, अस्पतालको कागजात वा सम्बन्धित स्थानीय तहको सिफारिस) सहित जिल्ला प्रशासन कार्यालयमा अनुमतिका लागि निवेदन पेश गर्नु पर्ने।

सीमा नाका सम्बन्धमा

- विश्व व्यापी रुपमा फैलिदै गईरहेको कोभिड-१९ संक्रमण अत्याधिक बढिरहेकोले सोको नियन्त्रणका लागि पाँचथर जिल्लाको सीमा नाकाबाट विदेशी नागरिकको प्रवेश स्थगन गर्ने। आपूर्ति प्रणाली सुचारु राख्न सीमा नाका यथावत सञ्चालन गर्ने। आपूर्ति प्रणाली सम्बद्ध ढुवानी साधनका चालक र सहचालकलाई स्वास्थ्य मापदण्ड पालना गर्ने गरी आवत जावत गर्न दिने।
- पाँचथर जिल्लाको सीमा नाकाबाट प्रवेश गर्ने नेपाली नागरिकहरूको अभिलेख राख्ने, एन्टिजेन परीक्षण गर्ने, परीक्षणबाट पोजिटिभ देखिएकालाई आवश्यकता अनुसार नजिकको आइसोलेसन केन्द्र वा कोभिड अस्पतालमा थप उपचार गराउने, नेगेटिभ देखिएकालाई आवश्यक समन्वय गरी निजको गन्तव्यमा पठाउने व्यवस्था मिलाउने। यसको जानकारी सम्बन्धित स्थानीय तहलाई गराउने।

सभा सम्मेलनको हकमा

- सबै प्रकारका सभा, सम्मेलन, जुलुस, गोष्ठी, तालिम, सेमिनार, भेलाजम्मा जस्ता कार्यहरू संचालन गर्न नपाइने।

सञ्चार माध्यमको हकमा

- सञ्चारकर्मी/पत्रकारको हकमा सूचना संकलन तथा सम्प्रेषण गर्न सूचना बिभागले जारी गरेको परिचय पत्र वा सम्बन्धित संचार गृह वा पत्रकार महासंघको परिचयपत्रको आधारमा आवत जावत गर्न दिइने।

विविध

- अत्यावश्यक उपयोग्य बस्तु वा सेवाको आपूर्तिमा कृतिम अभाव सिर्जना गर्ने, मूल्य वृद्धि गर्ने, जम्माखोरी गर्ने, लुकाउने वा आपूर्तिमा अवरोध गर्नेहरू उपर कानून बमोजिम कडा कारवाही गर्ने।
- आदेशको अवहेलना गर्ने वा काममा बाधा पुऱ्याउने व्यक्तिलाई संक्रामक रोग ऐन, २०२० र कोभिड-१९ संकट व्यवस्थापन सम्बन्धमा व्यवस्था गर्न बनेको अध्यादेश, २०७८ बमोजिम तथा प्रचलित कानून बमोजिम कारवाही गरिनेछ।

पुण्य प्रसाद ढकाल
प्रमुख जिल्ला अधिकारी



नेपाल सरकार
गृह मन्त्रालय

जिल्ला प्रशासन कार्यालय पाँचथर, फिदिम

- कोभिड-१९ संकट व्यवस्थापन सम्बन्धमा व्यवस्था गर्न बनेको अध्यादेश, २०७८ मा भएको कसुर तथा सजाय सम्बन्धि व्यवस्था यसै आदेश मार्फत सबै नागरिकलाई सार्वजनिक गरिएको छ।

❖ दफा १९. कसुर तथा सजाय:

(१) कसैले यो अध्यादेश बमोजिमको कुनै काम गर्न बाधा अरोध सिर्जना गरेमा एक वर्षसम्म कैद वा पाँच लाख रुपैयाँसम्म जरिवाना वा दुवै सजाय हुनेछ। कसैले यो अध्यादेश बमोजिम जारी भएका मापदण्डको पालना नगरेमा छ महिनासम्म कैद वा तीन लाख रुपैयाँसम्म जरिवाना वा दुवै सजाय हुनेछ।

❖ दफा २१. जरिवाना गर्न सक्ने:

(१) यस अध्यादेश बमोजिम दिइएको आदेश उल्लंघन गरेमा प्रमुख जिल्ला अधिकारीले तत्काल देहाय बमोजिम जरिवाना गर्न सक्नेछ।

क. कुनै व्यक्तिले उल्लङ्घन गरेमा एकलाख रुपैयाँसम्म

ख. कुनै संस्थाले उल्लङ्घन गरेमा पाँचलाख रुपैयाँसम्म।

(२) कसैले देहाय बमोजिमको कार्य गरे गराएमा सुरक्षाकर्मीले देहाय बमोजिम तत्काल जरिवाना गर्नेछ:


क. मास्क नलगाई सार्वजनिक स्थलमा आवतजावत गरेमा पटकै पिच्छे एक सय रुपैयाँ,

ख. मानिसको आवतजावतमा रोक लगाइएको वा नियन्त्रण गरिएका अवस्थामा सोको उल्लङ्घन गर्नेलाई पटकै पिच्छे दुई सय रुपैयाँ,

ग. सवारी साधनको आवतजावतमा रोक लगाएको अवस्थामा सम्बन्धित अधिकारीको अनुमति विना वा सुरक्षाकर्मीलाई सूचना नदिई वा विरामी ओसारपसार गर्ने अवस्थामा बाहेक सवारी साधन चलाएमा पटकै पिच्छे दुई पाङ्ग्रे सवारी साधन भए दुई हजार रुपैयाँ र अन्य सवारी साधन भए पाँच हजार रुपैयाँ।

(३) उपदफा २ को खण्ड (ग) बमोजिमको सवारी साधन सुरक्षाकर्मीले निश्चित समयसम्म नियन्त्रणमा लिनेछ।

मिति २०७८।०२।१७


०२०८/२/१७

पुण्य प्रसाद ढकाल
प्रमुख जिल्ला अधिकारी